

## Lögtingslóg um broyting í lögtingslóg um tænastrumenn landsins

(Tað verður ikki longur møguligt at fáa upplýst navnið á umsøkjara til eitt tænastrumannastørv, nágreining av ásetingini um royndarsetan og nær undantøk kunnu verða givin til royndarsetan, fráfaringsaldurin hjá tænastrumonnum hækka úr 70 árum upp í 72 ár, forboðið fyri almennari frásøgn frá tænastrumannaforhoyri og rættarfundum fevnir um bæði munnligar og skrivligar upplýsingar, heimild verður til at móttrokna í reiðiløn og ásetingarnar um lønarforskot og lønarskuldabinding verða strikaðar)

Samsvarandi samtykt Lögtingsins staðfestir og kunnger lögmaður hesa lögtingslóg:

### § 1

Í lögtingslóg nr. 31 frá 5. juli 1971 um tænastrumenn landsins, sum broytt við lögtingslóg nr. 65 frá 9. juni 1988, lögtingslóg nr. 73 frá 13. juni 1995, lögtingslóg nr. 28 frá 19. maí 2008 og lögtingslóg nr. 168 frá 16. desember 2021, verða gjørdar hesar broytingar:

1. Í § 2, stk. 1, nr. 1 verður “varug seta” broytt til: “føst setan”.
2. Í § 2, stk. 1, nr. 2 verður “varugari” broytt til: “fastari”.
3. § 5, stk. 3 verður strikað.  
Stk. 4 og 5 verða eftir hetta stk. 3 og 4.
4. § 6 verður orðað soleiðis:

“§ 6. Fyrsta setan í fast starv fer fram aftan á 2 ára royndartænastru frammanundan.

*Stk. 2.* Landsstýrismaðurin kann taka avgerð um at víkja frá kravinum um royndartænastru sambært stk. 1 í hesum førum:

- 1) Tá ið tænastrumaður áður hevur verið tænastrumaður, kann setanarmyndugleikin gera frávik frá regluni um royndartíð. Verður royndartíð kravd, kann hon í hesum førum í mesta lagi vera 1 ár.
- 2) Um tænastrumaður frammanundan setan sum tænastrumaður hevur verið settur sambært tænastrumannalíknandi treytum ella sambært sáttmála innan tað almenna, kann tíðin í hesum starvi heilt ella partvís koma í staðin fyri royndartíð. Setanarmyndugleikin tekur avgerð í hvørjum einstøkum føri.

*Stk. 3.* Royndartíðin skal vera effektiv. Er royndarsettur tænastrumaður burtur meira enn 2 mánaðir vegna sjúku, barnsburð o.tíl. verður royndartíðin longd við 1 mánaði fyri hvønn byrjaðan mánað.”

5. Í § 18 verður sum stk. 9 sett:

“*Stk. 9.* Ásetingin í stk. 8 fevnir um upplýsingar, ið eru fingnar til vegar bæði fyri og undir avhoyringum og rættarfundum, sum verða hildnir í málinum, og er galdandi fyri bæði skrivligar og munnligar upplýsingar.”

6. Í § 26 verður “70 ár” broytt til: “72 ár”.

7. Í § 29 verða sum stk. 2-4 sett:

“*Stk. 2.* Tænastrumaður, sum er settur upp á áramál, fær í mesta lagi løn sambært stk. 1, til áramálið er runnið.

*Stk. 3.* Løn sambært stk. 1 verður ikki goldin honum, sum:

- 1) verður settur í ella fær ávíst annað starv, sum viðkomandi eftir §§ 11 og 12 hevur skyldu til at taka av,
- 2) er komin til fólkapensjónsaldur, sambært lögtingslóg um almannapensjónir o.a.,
- 3) er komin til tann fyri starvið galdandi fráfaringsaldur, ella
- 4) orsakað av sjúku, ella tí viðkomandi er óskikkaður, ikki kann átaka sær starv, sum viðkomandi á uppsagnardegnum

hevði havt skyldu til at átikið sær eftir §§ 11 og 12.

*Stk. 4.* Løn sambært stk. 1 kann fyríbils verða steðgað heilt ella partvíst, um viðkomandi fær starv hjá tí almenna, t.d. Løgtinginum, stovni undir Løgtinginum, landsstýrinum, stovni undir landsstýrinum, kommunum, kommunalum felagsskapum umframt sjálvsognarstovni, felagi, grunni o.tíl., um roknskapur teirra kemur undir § 2, stk. 2 í løgtingslóg um landsins almenna roknskaparhald v.m. Landsstýrismaðurin ásetir nærri reglur um fyríbils at steðga lønini heilt ella partvíst.”

8. § 30 a, stk. 1 verður orðað soleiðis:

“Ásetingarnar í § 2, stk. 1, nr. 2, § 5, stk. 4, § 6, § 7, § 10 og § 11, stk. 1 eru ikki galdandi fyri tænaðum í fólkakirkjuni.”

9. Kapittul 11 verður strikaður.

## § 2

Henda løgtingslóg kemur í gildi dagin eftir, at hon er kunngjørd.

*Stk. 2.* § 29, stk. 3, nr. 2 og stk. 4, sum ásett í § 1, nr. 5, er galdandi fyri reiðiløn til tænaðum, sum verða uppsagdir til at fara úr starvi aftaná, at henda løgtingslóg er komin í gildi.

Í Tinganesi, 6. mai 2022

**Bárður á Steig Nielsen (sign.)**

løgmaður

Lm. nr. 105/2021